



حدیث: مستقبل میں ایسے حکمران سامنے آئیں گے، جن کے کچھ کام تمہیں بھلے لگیں گے اور کچھ برے۔ ایسے میں جو ان (کے برے کاموں) کو برا جانے گا، وہ گناہ سے بری رہے گا اور جو ان کے برے کاموں کو برا کہے گا، وہ سلامت رہے گا۔ لیکن جو (ان کے برے کاموں پر) مطمئن رہے گا اور ان کس پیروی کرے گا، (وہ ہلاکت میں پڑے گا۔)

صفحہ رئیس / زمرے / دعوت و احتساب

زمرہ: دعوت و احتساب . شرعی سیاست . امام کے خلاف بغاوت .

عَنْ أُمِّ سَلَمَةَ أُمِّ الْمُؤْمِنِينَ رَضِيَ اللَّهُ عَنْهَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «سَتَكُونُ أَمْرَاءُ فَتَعْرِفُونَ وَتُنَكِرُونَ، فَمَنْ عَرَفَ بَرِّئَ، وَمَنْ أَنْكَرَ سَلِمَ، وَلَكِنْ مَنْ رَضِيَ وَتَأَنَعَ» قَالُوا: أَفَلَا نُقَاتِلُهُمْ؟ قَالَ: «لَا، مَا صَلُّوا».

[صحیح] - [رواہ مسلم] - [صحیح مسلم: 1854]

ام المؤمنین ام سلمہ رضی اللہ عنہا سے روایت ہے کہ اللہ کے رسول صلی اللہ علیہ وسلم نے فرمایا :
"مستقبل میں ایسے حکمران سامنے آئیں گے، جن کے کچھ کام تمہیں بھلے لگیں گے اور کچھ برے۔ ایسے میں جو ان (کے برے کاموں) کو برا جانے گا، وہ گناہ سے بری رہے گا اور جو ان کے برے کاموں کو برا کہے گا، وہ سلامت رہے گا۔ لیکن جو (ان کے برے کاموں پر) مطمئن رہے گا اور ان کی پیروی کرے گا، (وہ ہلاکت میں پڑے گا۔)" لوگوں نے پوچھا : اے اللہ کے رسول! کیا ہم ان سے جنگ نہ کریں؟ آپ ﷺ نے جواب دیا : "نہیں، جب تک کہ وہ نماز پڑھتے رہیں۔"

[صحیح] - [رواہ مسلم] - [صحیح مسلم - 1854]

شرح

اللہ کے نبی صلی اللہ علیہ وسلم نے بتایا کہ ہماری حکمرانی کی باگ ڈور ایسے لوگوں کے ہاتھوں میں آ جائے گی، جن کے کچھ کام شریعت کے مطابق ہونے کی وجہ سے ہمیں صحیح لگیں گے اور کچھ کام شریعت مخالف ہونے کی وجہ سے ہمیں غلط لگیں گے۔ اس طرح کے حالات میں جو شخص ان کے غلط کاموں کو اپنے دل سے برا جانے گا اور اس حیثیت میں نہیں ہوگا کہ ان کی تردید کر سکے، تو وہ گناہ اور نفاق سے بری مانا جائے گا۔ اس کے برخلاف جس کے پاس ہاتھ سے روکنے یا زبان سے تردید کرنے کی طاقت ہوگی اور وہ اپنی ذمہ داری ادا کرے گا، تو وہ گناہ کرنے اور اس میں شریک ہونے سے محفوظ رہے گا۔ لیکن جو ان کے برے کاموں سے مطمئن رہے گا اور ان کے نقش قدم پر چلتے ہوئے ان گناہوں میں شریک ہوگا، وہ انہی کی طرح ہلاکت کا شکار ہو جائے گا۔

پھر صحابہ نے اللہ کے رسول صلی اللہ علیہ و سلم سے پوچھا کہ کیا ہم اس طرح کے حکمرانوں سے جنگ نہ کریں، تو آپ نے ان کو ایسا کرنے سے منع کیا اور فرمایا کہ نہیں، ایسا اس وقت تک نہ کرنا، جب تک وہ تمہارے درمیان نماز قائم کرتے رہیں۔

💡 حدیث کے کچھ فوائد

1. محمد صلی اللہ علیہ و سلم کے اللہ کے نبی ہونے کی ایک دلیل یہ ہے کہ آپ نے مستقبل میں سامنے آنے والی کچھ غیبی باتوں کی پیشین گوئی فرمائی اور وہ باتیں ہو بہو اسی طرح سامنے آہیں گئیں، جس طرح آپ نے پیشین گوئی فرمائی تھیں۔
2. غلط کام سے نہ تو مطمئن ہونا جائز ہے اور نہ اس میں شریک ہونا۔ بلکہ اس کا انکار کرنا واجب ہے۔
3. جب حکمران شریعت مخالف کام کرنے لگیں، تو ان کاموں میں ان کی اطاعت جائز نہیں ہے۔
4. مسلم حکمرانوں کے خلاف بغاوت کرنا جائز نہیں ہے۔ کیوں کہ اس کے نتیجے میں فساد برپا ہوگا، خون ریزی ہوگی اور امن و شانتی کا ماحول ختم ہوگا۔ لہذا نافرمان حکمرانوں کے غلط رویوں کو برداشت کرنا اور ان کی اذیتوں پر صبر کرنا اس سے کہیں زیادہ آسان ہے۔
5. نماز کی بڑی اہمیت ہے۔ نماز کفر اور اسلام کے درمیان امتیاز کرنے والی چیز ہے۔

زمرے

• دعوت و احتساب . شرعی سیاست . امام کے خلاف بغاوت

Bosanski	Русский	Türkçe	বাংলা	ئۇيغۇرچە	Indonesia	Español	English	عربي
Português	Hausa	Kurdî	Tagalog	Tiếng Việt	فارسی	中文	हिन्दी	සිංහල
پښتو	日本語	Deutsch	ไทย	தமிழ்	Kiswahili	తెలుగు	മലയാളം	
Yorùbá	नेपाली	Кыргызча	ગુજરાતી	Nederlands	አማርኛ	Svenska	Shqip	অসমীয়া
Moore	Čeština	Magyar	Română	Kinyarwanda	Soomaali	Српски	دری	Lietuvių
ქართული	Українська	O'zbek	Azərbaycan	Wolof	ಕನ್ನಡ	Oromoo	Malagasy	
	Kurmancî	मराठी	ਪੰਜਾਬੀ	தமிழ்	Македонски			